

## ഹരിവംശം – ഭവിഷ്യപർവ്വം

അഥ സപ്തസപ്തതിതമോദ്യായഃ

ശ്രീകൃഷ്ണസ്യ ബദരികാശ്രമേ ആതിഥ്യസീകാരഃ

വൈശമ്പായന ഉവാച

തതോ മുനിഗണാ ദൃഷ്ട്യാ ദേവദേവമുപസ്ഥിതം	3-77-1
സമാപ്യ ചാഗ്നിഹോത്രാണി സംപൂജ്യാതിഥിസത്തമാൻ മുനയോ ദീർഘതപസഃ സമാധൗ കൃതനിശ്ചയാഃ	3-77-2
ജടിനോ മുണ്ഡിനഃ കേചിച്ഛിരാധമനിസന്തതാഃ നിർമജ്ജാ നീരസാഃ കേചിദ്വേതാലാ ഇവ കേചന	3-77-3
അശ്ചക്വട്ടാശനപരാഃ പർണഭക്ഷാസ്തഥാ പരേ വേദവിദ്യാവ്രതസ്നാതാ നിരാഹാരാ മഹാതപാഃ	3-77-4
സ്മരന്തഃ സർവ്വദാ വിഷ്ണും തദ്ഭക്താസ്തത്പരായണാഃ ആസന്നമുക്തയഃ കേചിത്കേചിദ്ധ്യാനൈകതത്പരാഃ	3-77-5
ധ്യാനേന മനസാ വിഷ്ണും ദൃഷ്ട്വന്തസ്തപോധനാഃ സംവത്സരാശിനഃ കേചിത്കേചിജ്ജലവിചാരിണഃ	3-77-6
ശക്രസ്യ ഭയദാതാരഃ ശ്രുതിസ്മൃതിപരായണാഃ വസിഷ്ടോ വാമദേവശ്ച ദൈഭ്യോ ധൃമുസ്തഥൈവ ച	3-77-7
ജാബാലിഃ കശ്യപഃ കണ്വോ ഭരദ്വാജോഽഥ ഗൗതമഃ അത്രിരശ്വശിരാ ഭദ്രഃ ശംഖഃ ശംഖനിധിഃ കുണിഃ	3-77-8
പാരാശര്യഃ പവിത്രാക്ഷോ യാജ്ഞവൽക്യോ മഹാമനാഃ കക്ഷീവാനംഗിരാശ്ചൈവ മുനിർദ്ദീപ്തതപാസ്തഥാ	3-77-9
അസിതോ ദേവലസ്താത വാൽമീകിശ്ച മഹാതപാഃ ഏതേ ചാന്യേ ച മുനയോ ദ്രഷ്ടുമീശ്വരമവ്യയം	3-77-10
ആദായാർഘ്യം യഥായോഗമുജാത് സ്വാത് സമാധയുഃ തേ ച ഗത്വാ ഹരിം കൃഷ്ണം വിഷ്ണുമീശം ജനാർദ്ദനം	3-77-11
ഭക്തിനമ്രാസ്തദാ ദേവം പ്രണേമൂർഭക്തവത്സലം	3-77-11

നമോസ്തു കൃഷ്ണ കൃഷ്ണേതി ദേവദേവേതി കേശവം പ്രണവാത്മൻ ജഗന്നാഥ നതാഃ സ്ഥ ശിരസാ ഹരേ	3-77-12
കൃഷ്ണ വിഷ്ണോ ഹൃഷീകേശ കേശവേതി ച സർവ്വദാ പ്രണാമപ്രവണാ വിപ്രാഃ പ്രാഹുരിത്ഥം ജഗത്പതിം	3-77-13
ഇദമർഘ്യമിദം പാദ്യമിദം വിഷ്ണുമേവ ച കൃതാർത്ഥാഃ സർവ്വദാ ദേവ പ്രസന്നോ നോ ജഗത്പതിഃ	3-77-14
കിം കുർമഃ കിം നു നഃ കൃത്യം കശ്ചിദ്രോഷഃ പ്രഭോ ഹരേ ഇതി പ്രാഞ്ജലയഃ സർവ്വേ പ്രാഹുർദ്ദേവസ്യ പശ്യതഃ	3-77-15
കൃഷ്ണോഽപി തദ്യഥായോഗമുപയുജ്യ സഹാമരൈഃ കൃതം സർവ്വം മുനിവരാ വർദ്ധതാം തപ ഉത്തമം	3-77-16
ഇതി ബ്രൂവൻ പുരാണാത്മാ പ്രീതസ്തേന ഗരുത്മാ ആസനം ലംഭയാമാസ രാത്രൗ ദേവോ ജനാർദ്ദനഃ	3-77-17
കുശലം പൃഷ്ടവാൻഭൂയോ മുനീനാം ഭാവിതാത്മനാം അഗ്നിഹോത്രേഷു തപസി തഥാ ഭൂത്യേഷു സർവ്വതഃ	3-77-18
ഏവമാദി ജഗന്നാഥഃ പൃഷ്ടവാനീശ്വരസ്തദാ സർവ്വത്ര കുശലം തേത്ര ബ്രൂയുഃ കൃഷ്ണസ്യ സർവ്വതഃ	3-77-19
ആതിത്ഥ്യം ചക്രിരേ തേ തു നീവാദൈഃ ഫലമൂലകൈഃ ദേവാനാഥ സർവ്വേഷാം വിഷ്ണോഃ കൃഷ്ണസ്യ യത്തതഃ	
ആതിഥ്യമുപയുഞ്ജാനസ്തതഃ പ്രീതോഭവത് ഹരിഃ	3-77-20
ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ യാത്രായാം സപ്തസപ്തതിതമോദ്യായഃ	

**നീലകണ്ഠവ്യാഖ്യാനം**

- 3-77-1 തത ഇതി
- 3-77-6 ജലവിചാരിണഃ ജലവാസപരാഃ ജലമാത്രാഹാരാ വാ

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി ടീകായാം സപ്തസപ്തതിതമോദ്യായഃ